

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hṛdi ||*

śrīmadveṅkaṭādhvari viracitam

|| śrīlakṣmīsahasram ||

|| daśāvatārastabakaḥ ||

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ daśāvatārastabakaḥ ॥

daśasvapyavatāreṣu devo yadrūpa saṃplavāt |
sādhayāmāsa kāryāṇi satāṃ tasyai śriyai namaḥ ॥ 1 ॥

devi tvadālabdhadayārasena
devena mātस्याṃ vapurāśritena |
āścaryamaṣṭaśrutirapyanaṣṭa
śrutitvamāpadyata padmajanmā ॥ 2 ॥

bhūyiṣṭhāṃ tava dṛṣṭireva kamale
bhūtim cirāt proṣitāṃ
bhūyo'pyānayati kṣaṇāditi nṛṇāṃ
vyaktaṃ ghrṇāvāridhiḥ |
devastāvakaḍṣṭirūpamanaghaṃ
mīnāvatāre vahan
dhātre'datta satāṃ śriyaṃ śrutimayīṃ
daityāpanītāṃ punaḥ ॥ 3 ॥

sā hi śrīramṛtā satāmiti nanu
tvannāmadheyāśrayāt
tvaddāsyāṃ bhajati śrutiḥ svayamiti
prāptādarah śrīdharah |
tāṃ magnāṃ punaruddharan jalanidhau
tāpārṇavāduddharet
tvaddāsyāikadhanān janāniti rame
dhairyaṃ carīkartī naḥ ॥ 4 ॥

devo devi tvayyasau dānavānāṃ
 hantā hantāmandarāgaṃ dadhau yaḥ |
 dharmam kaurmam dhārayamstvatsahāyo
 mātāḥ so'yaṃ mandarāgaṃ dadhāti || 5 ||

urasi sarasijālaye vahaṃstvām
 śirasi didhīrṣurilāṃ tvadaṃśabhūtām |
 svayamayamacirāt parāhatāriḥ
 sa hariruvāha varāhadivyadeham || 6 ||

daiteyena balāt payodhijaṭharam devī mahī prāpitā
 mātaste svasṛbhāvameva yadagādekodarasthānataḥ |
 tasmādeva kṛtādareṇa tarasā dāmodareṇa svayaṃ
 dadhre'sau kuhanāvarāhavapuṣā devena daṃṣṭrāñcale || 7 ||

padme cakrabhṛto nṛsiṃhavapuṣaḥ prahlādasamkleśana-
 krūrāpuṇya hiraṇyadehadalanā velātiveḷodayaḥ |
 roṣāgniḥ śamitastvayā bata payorāśyekaśoṣyo'pi tat
 putryā śaktirudeti kāraṇagatā prāyeṇa kāryeṣvapi || 8 ||

śaraṇyabhūtāṃ śrutirindire yāṃ
 hiraṇyavarṇāṃ hariṇīmabhāṇīt |
 sā divyasimhasya hiraṇyabhettuh
 niḥ śaṅkamaṅke ramase katham tvam || 9 ||

avanameva sadā kalayan gaja-
 vyasana bhaṅgakṛdadbhutakesarī |
 hariṇalakṣaṇadrṣṭirayaṃ tvayā-
 'pyabalayāmba guṇena vaśīkṛtaḥ || 10 ||

haryakṣo'yaṃ haririti vacastvayya nābhūtapūrvam
 na prahlādopacayakaratā no hiraṇyāṅgadativam |

tasmādasmajjanani paramaṃ vismayaṃ te vidhātuṃ
nātho'pūrvaṃ kimiha jagrhe nārasimhaṃ śarīram ॥ 11 ॥

tattādrkṣahiranyaḍānaniratau
bhaktābhirakṣākṛte
satkīrtiṃ haritāṃ mukhe khalajana-
trāsāvahāmāśritau |
kiñcodañcadanekapāpaharaṇa
krīḍocitālokanau
devi staumi mithaḥ samānacaritau
divyau yuvāṃ dāmpatī ॥ 12 ॥

vakṣaḥ sthāmapī varṇitānusṛtaye kṛṣṇājinenāvṛṇot
devastvāmiti varṇayanti katicid brūmo vayaṃ tvindire |
bhavyaṃ vāmanarūpametya bhagavān bhāgyaṃ hariṣyan baleḥ
enaṃ kartumagocaraṃ śubhapuṣāṃ tvadvikṣitānāmiti ॥ 13 ॥

varṇitvamarnavasute vahatāpi gūḍhaṃ
vakṣaḥ staṭe hi na dhṛtā vanamālinā cet |
kastrīṇi dāsyati padānyapi yācate'smai
kasmājjagattrayatayā ca vivṛddhireṣāṃ ॥ 14 ॥

daityādetya hi kupratigrahamaho vṛddhyā ca puṣṇaṃstanuṃ
gotraghnāvarajo mṛṣāvataṭuradhaḥ pātaṃ ca dāturdiśan |
vāmākāramagādaghāvalihṛto hṛdyamba te dhāraṇāt
dhātrā sañjagrhe tadasya śivatā sampādakaṃ pādakaṃ ॥ 15 ॥

vāsaste kva vaṭo guhāsvaśanamapyākāṅkṣitaṃ te ghaṇaṃ
māṃ jānīhyaghanāśanādaramaye kiṃ te vivāhe sprhā |
mā strī me diśa gāṃ padatrayamitāṃ lokatrayī sā mame-
tyuktirdivyavaṭorniśamyā tadurasyamba tvayā siṣmiye ॥ 16 ॥

śrīmānniḥ sva ivaiṣa vāmanatanuḥ pratyagrahīdgāṃ kratā-
 vittham dugdhapayodhije tava parihāsoktibhirvrālitah |
 aṃśenārpitasannidhirbhṛgupatau pūrvāvatārārjitāṃ
 tāmenāṃ punaradhvare sa bhagavānnūnaṃ dadāvṛtvije || 17 ||

bāhākalpe bhṛgukulapatervajrakalpe kuṭhāre
 saṅgrāmeṣu triyugasakhi te sannidhānaṃ bhajantyaḥ |
 krodhonmeṣa kṣapitavimata kṣoṇipaśreṇilakṣam
 grīvotthāsṛggḥuṣṛṇamasṛṇam gātramatyārthaśoṇam || 18 ||

bibhrāṇe svadhitim samiddharaṇato manyuprapoṣakṣamaṃ
 lokeśāstravicakṣaṇe nṛpakule jyākarmasaṃsthākare |
 bhejāte nanu durghaṭārthaghaṭini tvadvīkṣaṇādbhārgave
 sāmānādhikaraṇyamārṇavasute brāhmaṇyarājanyate || 19 ||

pañcāsyatvajusā purā bhagavatā
 yo'sau hiraṇyāsuraḥ
 pañcatvaṃ gamitaḥ sa eva janani
 spardhābhivṛddhāgrahaḥ |
 bhūtvā taddviguṇānāno jitajaga-
 dbhūyastvadāgo'gninā
 dagdho hanta caturmukhāstranihato-
 'pyekānanasya prabhoḥ || 20 ||

saptāśvānvayaśālinā daśarathaprāptodayenāpi te
 netrāpattivivarjitena kamale muktadvipendreṇa ca |
 nissaṅkhyāśvakulo rathāyutayuto niḥ sīmapatticchataḥ
 tvaddrohādagaṇeya kuñjaragaṇo'pyasto raṇe rāvaṇaḥ || 21 ||

raghuvarakṛtaśaṅkābhāṅgadambhena laṅkā-
 'miṣabhugaśucisadmāsvādaniḥ kṛṣṇavartmā |

aśuciriha bhavatyā pāvito devi satyā

sa vahati śucisaṃjñāṃ tadvadantyananyathā'jñāḥ || 22 ||

akhaṇḍaṃ kodaṇḍaṃ prabhuradalayat khaṇḍaparaśoḥ

agrḥṇādrāmasya prasabhamapi cākhaṇḍaparaśoḥ |

abadhnādapyambho nidhimatha daśagrīvamavadhīt

mahāścaryāścaryāstvayi kṛtadhiyo'syāmba sukarāḥ || 23 ||

saṅkalpatastava samīrasute hi sīte

śīto babhūva dahanaściramedhamānaḥ |

mātarjagad bhramanivṛttikṛte viśantyaṃ

śītaḥ kutaḥ sa na bhavettvayi devi sākṣāt || 24 ||

nīlāmbaro haladharo nanuhanta bhāsvat-

bhūbhedanaikarasikaḥ śubhaśālivṛttiḥ |

śyāmākālābharata eṣa vivṛddhamoho

bhogī babhūva bhuvanāmba tava prasādāt || 25 ||

śyāmā tvamamba dayitaśca tavaiva kṛṣṇaḥ

gāṅgeyayogamuditaḥ sa ca rukmiṇī tvam |

tvam svāduvāk sa ca yuvā madhuroditaśrīḥ

dāmpatyametadanurūpamato mitho vām || 26 ||

rāmānuṣaṅgavihṛtau racitābhilāṣaṃ

mātastrilocanajitaṃ bhavatī manojñam |

pitṛā samānaguṇamātmabhuvam prasūya

puṣpāyudham kamapi rukmiṇi labdhaharṣā || 27 ||

gambhīra bhāvāhikṛtārthakṛpta-

sampannaṭikā śrutimañjusūktiḥ |

gīteva kṛṣṇānanasaurabhajñā

dhyeyā'si mātāḥ śubhayogabhājām || 28 ||

ghanamahā navanītahṛdāśrita-
 vrajavipattiharā harivallabhe |
 prabalabhadravikāsa vidhāyinī
 tvamayase nijavallabhatulyatām || 29 ||

prāyodhyānagarīyasāṃ sumanasāṃ māyātamaśchedinī
 tvam kāñcīmadhurāvalagnasaraṇiḥ kṣobhādavantī jagat |
 sambhogaiḥ svadase sma devi jaladherudvīcikāśīkare
 svairam dvāravatīpure viharate kṛṣṇāya tṛṣṇāyataiḥ || 30 ||

mlecchān bhayānakaravānapi mūrcchayitvā
 nirvāpayiṣyati kalim hariradhvaram ca |
 kalkī tamāṃsi paripāsyati bhūsurāṃśca
 padme bhavadvacanapallavitānukampaḥ || 31 ||

malinakalikāleśaiḥ śākhāparikṣayadūṣitaiḥ
 apagatasadāmodairatrāsuhṛdyavanairvṛte |
 śamayitumanāḥ śākhiglāniḥ bhaviṣyati mādhaveḥ
 jalanidhibhuvā vṛddhiṃ labdhvā tvayā ca mahāvanī || 32 ||

vātavrāta ivāvadhūtakaliko mātarmahāraṇyavat
 khadgī tāpasavatkṛtārtha jananaḥ kalkī mudhe devi te |
 amlecchāṃ svayamācarīṣyati mahīmāndhrīyajihvāmiva
 svāmī sa śrutimārgagāniha janān kartātha śabdāniva || 33 ||

mātsyajyotiṣi mandarakṣaṇapare 'nantoccaharṣāvahe
 haryāsyasprī cāruvarṇini kṛtāśeṣādhikopakriye |
 eṇaśrīmuṣi kāmāpālavibhave kṛṣṇe kalidhvaṃsane
 devi tvaddayitāvatāradaśakam dhyāyāmyapāṅge tava || 34 ||

kṛṣṇaḥ keśo drgeṣā jhaṣatanuradharo
 mandarāgam hi dhatte

saukaryam doṣṇyureje kila mukhaharitā
madhyamāttā valīśrīḥ |
rāmāgryatvam nitambaḥ prathayati yamunā-
darpahṛdromavallī
dhatte jaṅghābhirāmaśriyamihā kalihṛt-
pādapadmaṃ tava śrīḥ || 35 ||

viditaguṇālaṅkaraṇam
vicitra racanā vicakṣaṇa prekṣam |
kavimiva kṛtadaśarūpakam
aravindagrhe'bhinandayasi mukundam || 36 ||

|| iti śrīmadveṅkaṭādhvariviracite śrīlakṣmīsahasre daśāvatārastabakaḥ ||